

दैनिक भास्कर

आप पढ़ रहे हैं देश का सबसे विश्वसनीय और नंबर 1 अखबार

झारखंड

dainikbhaskar.com

रांची

बुधवार, 10 जून, 2015, आषाढ़ कृष्ण पक्ष-8, 2072

कैबिनेट ने पर्यटन नीति पर लगाई मुहर

झारखंड टूरिज्म में करें निवेश सरकार देगी वित्तीय अनुदान

पॉलिटिकल रिपोर्टर/रांची

प्राकृतिक सुंदरता और खनिज-संपदा से समृद्ध झारखंड में पर्यटन के तेजी से विकास के लिए सरकार ने कसर कस ली है। झारखंड टूरिज्म के क्षेत्र में निवेश को बढ़ावा देने के लिए राज्य मंत्रिपरिषद ने मंगलवार को पर्यटन नीति पर मुहर लगा दी। इसके अनुसार, निवेशकों को सरकार वित्तीय अनुदान देगी। टूरिज्म यूनिट की स्थापना के लिए जमीन, भवन खरीदने या फिर उसे लीज पर देने के लिए निवेशकों को विशेष छूट दी जाएगी। लोन लेने पर ब्याज में छूट दी जाएगी और कैश इन्वेस्टमेंट में सब्सिडी मिलेगी। पर्यटन नीति में सरकार ने एसटी-एससी और महिला निवेशकों के लिए विशेष प्रावधान किया है। इन्हें निवेश करने पर टैक्स स्ट्रक्चर में छूट दी जाएगी।

मंत्रिपरिषद के फैसलों की जानकारी देते हुए कैबिनेट सचिव एसके सत्पथी और पर्यटन सचिव अविनाश कुमार ने बताया कि ज्वाइंट वेंचर के माध्यम से ज्यादा से ज्यादा निवेशकों को जोड़ा जाएगा। कंसलटेंटों की सेवा ली जाएगी। पीपीपी मोड के तहत पर्यटन क्षेत्रों का विकास किया जाएगा।

पर्यटन नीति के मुख्य उद्देश्य

- झारखंड को टूरिज्म मैप पर महत्वपूर्ण स्थान दिलाना।
- पर्यटन क्षेत्रों में रोजगार उपलब्ध कराना।
- सांस्कृतिक विरासत को सुरक्षित रखना।
- राज्य के आर्थिक विकास में पर्यटन को महत्वपूर्ण हिस्सेदार बनाना।
- पर्यटन के प्रचार, विकास एवं मार्केटिंग पर जोर।

इन पर खास फोकस

- आंतरिक संरचना के विकास में निजी क्षेत्र की हिस्सेदारी बढ़ाना।
- टूरिज्म लैंड बैंक की स्थापना।
- पर्यटन स्थलों को सड़क, रेल व वायु मार्ग से जोड़ना।
- पर्यटन स्थलों पर रहने, खाने-पीने और बिजली की सुविधा उपलब्ध कराना।
- सिक्यूरिटी के लिए फैंडली टूरिज्म धानों का किया जाएगा गठन।

महत्वपूर्ण घोषणाएं

- सिक्यूरिटी फोर्स बनेगी।
- टूरिस्ट डेवलपमेंट बोर्ड का होगा गठन।
- जल संसाधन विभाग के डाकबंगला में रह सकेंगे पर्यटक।

ये काम अभी होंगे

- राज्य के पर्यटन स्थलों की अधिसूचना जारी करना।
- टूरिस्ट प्लेस प्रोटेक्शन एक्ट बनाना।

मलूती मंदिरों के संरक्षण के लिए एमओयू

दुमका के ऐतिहासिक गांव मलूती के मंदिरों का संरक्षण इंडियन टूरिज्म फॉर रुरल हेरिटेज डेवलपमेंट करेगा। पर्यटन सचिव ने बताया कि दिल्ली की इस संस्था के साथ सरकार ने एमओयू किया है। यह संस्था कई राज्यों के पुरातात्विक महत्व के स्थानों का संरक्षण व विकास करती है।